



This project is funded
by the European Union

Овој проект е финансиран
од Европската унија

A project implemented
by the Coalition All for Fair trials

Проектот е имплементиран од
Коалиција Сите за правично судење



МОНИТОРИНГ БРИФ

АКТУЕЛНИ ВИСОКО-ПРОФИЛИРАНИ СУДСКИ ПОСТАПКИ

КОАЛИЦИЈА СИТЕ ЗА ПРАВИЧНО СУДЕЊЕ
УЛ. МАКЕДОНИЈА 11/2-10, 1000 СКОПЈЕ
РЕПУБЛИКА СЕВЕРНА МАКЕДОНИЈА

Е-пошта: contact@all4fairtrials.org.mk

Тел: +389 2 6139874

www.otvorrenosudstvo.org.mk

www.all4fairtrials.org.mk

МАРТ 2022

Издавач:

Коалиција „Сите за правично судење“

Автор:

Лејла Тутиќ

Дизајн:

Даниел Митковски

Овој мониторинг бриф е изработен со финансиска поддршка на Европската Унија. Неговата содржина е единствена одговорност на Коалицијата Сите за правично судење и истата не може да се смета дека ги одразува ставовите на Европската Унија

Достапно единствено како електронско издание

АКТУЕЛНИ СУДСКИ ПОСТАПКИ

Предмети од областа на организираниот криминал и корупцијата

„ТНТ“ КОК-53/17

На 07.03.2022 година, на рочиштето за главна расправа беше испитан технички советник на одбраната.

На 11.03.2022 година, рочиштето за главна расправа се одложи поради отсуство на една од обвинетите, а заради здравствени причини.

На 29.03.2022 и 30.03.2022 година, главната расправа продолжи во фаза на доказна постапка со испитување на дел од обвинетите во постапката.

„ТЕНДЕРИ“ КОК-64/17

На 03.03.2022 година, главната расправа продолжи во фаза на дополнение на доказната постапка, со изведување на материјални докази.

„ТРАЕКТОРИЈА“ КОК-52/17

На 07.03.2022 година, рочиштето за главна расправа се одложи поради отсуство на еден од обвинетите, а заради здравствени причини.

На 18.03.2022 година, на рочиштето за главна расправа беа дадени воведни говори од страна на застапникот на обвинението.

На 21.03.2022 година, рочиштето за главна расправа се одложи поради отсуство на еден од обвинетите, а заради лични причини.

„ТИТАНИК“ КОК-28/22

На 28.02.2022 година, рочиштето за главна расправа се одложи по барање на застапникот на обвинението.

На 18.03.2022 година, на рочиштето за главна расправа, јавниот обвинител се откажа од кривичен прогон за еден од обвинетите, по што судот донесе одбивателна пресуда.

„ШПАНСКИ СКАЛИ“ КОК-30/20

На 02.03.2022 година, на рочиштето за главна расправа се изведуваа материјални докази, предложени од страна на јавниот обвинител.

На 17.03.2022 година, на рочиштето за главна расправа, се продолжи со изведување на предложените материјални докази на обвинителството. Откако беа изведени сите докази на обвинителството, на одбраната и беше дадена можност да се произнесе по однос на забелешките и приговорите во врска со дотогаш изведените докази.

„МЕЃУНАРОДЕН СОЈУЗ“ КОК-49/20

На 16.03.2022 година, главната расправа продолжи во фаза на завршни зборови, при што завршен збор беше даден од страна на застапникот на обвинението и од страна на ангажираните бранители во постапката.

На 18.03.2022 година, на рочиштето за главна расправа беше даден завршен збор од страна на првообвинетиот во постапката.

„ПЛАЦЕВИ НА ВОДНО“ КОК-63/21

На 10.03.2022, 11.03.2022 и 14.03.2022 година, на рочиштето за главна расправа се испитуваа сведоци, предложени од страна на одбраната.

На 22.03.2022 година, на рочиштето за главна расправа беа испитани двајца сведоци и беа изведени материјални докази, предложени од страна на одбраната.

На 24.03.2022 година, на рочиштето за главна расправа беа испитани дел од обвинетите, односно директно од страна на одбраната и вкрстено од застапникот на обвинението.

На 28.03.2022 година, на рочиштето за главна расправа се спроведе испитување на еден од обвинетите. Во дополние на доказната постапка беа испитани сведоци и изведени материјални докази, предложени од страна на обвинителството и одбраната.

„ДИАМЕД“ КОК-44/21

На 14.03.2022 година, во продолжение на доказната постапка се вршеше директно испитување на вешто лице од областа на финансиско, материјално и сметководствено работење од страна на одбраната, како и вкрстено испитување од страна на претставникот на обвинителството.

На 16.03.2022 година, на рочиштето за главна расправа се вршеше директно и вкрстено испитување на двајца сведоци предложени од страна на одбраната.

На 17.03.2022 година, на рочиштето за главна расправа се испитуваше сведок, предложен од страна на одбраната.

На 22.03.2022 година, рочиштето за главна расправа се одложи поради непотполн судечки совет.

„СОФТВЕРИ“ КОК-164/21

На 14.03.2022 година, беа дадени воведни говори од страна на претставникот на обвинението и одбраната. Воедно, а по дадените поуки за правата на обвинетите, истите се прознесоа по однос на вина, при што истакнаа дека не се чувствуваат виновни за делата што им се ставаат на товар.

На 24.03.2022 година, главната расправа продолжи во фаза на доказна постапка со изведување на материјални докази, предложени од страна на јавниот обвинител.

„ЕРАЗМУС“ КОК-65/21

На 04.03.2022 и 11.03.2022 година, закажаните рочишта за главна расправа се одложија поради отсуство на јавниот обвинител. Обвинителот беше отсустен поради истек на мандат, при што за истиот не беше обезбедена замена.

На 31.03.2022 година, на рочиштето за главна расправа беше донесено решение за запирање на постапката против еден од обвинетите, а поради настапување на смрт. Воедно, главната расправа продолжи во фаза на доказна постапка со изведување на материјални докази, предложени од страна на обвинителството.

„ТАЛИР“ КОК-3/19

На 01.03.2022 и 16.03.2022 година, на рочиштата за главна расправа се изведуваа материјални докази, предложени од страна на јавниот обвинител.

„ДИЗАЈН“ КОК-138/21

На 10.03.2022 година, на рочиштето за главна расправа беше даден воведен говор од страна на застапникот на обвинението. Во продолжение, по дадени поуки за права на обвинетите и нивно произнесување по однос на вина, тројца обвинети признаа вина. По изведување на доказите за одмерување на видот и висината на кривичната санкција и дадените завршни зборови, судот донесе пресуда со која обвинетите ги огласи за виновни и им изрече условна осуда со утврдена казна затвор од 2 години.

На 28.03.2022 година, рочиштето за главна расправа се одложи поради непотполн судечки совет, а зарди здравствени причини.

Останати судски предмети

„ТОТАЛ“ К-1493/17

На 23.03.2022 година, рочиштето за главна расправа се одложи поради непотполн судечки совет, а заради здравствени причини.

На 28.03.2022 година, на рочиштето за главна расправа се изведуваа материјални докази, по предлог на јавниот обвинител.

„ТРЕВНИК“ К-1925/20

На 01.03.2022 година, на рочиштето за главна расправа се испитуваше вешто лице, директно од страна на застапникот на обвинението и вкрстено од страна на одбраната.

„ТАЛИР 2“ К-1413/19

На 08.03.2022 и 15.03.2022 година, на рочиштата за главна расправа се испитуваа сведоци, предложени од страна на одбраната.

На 25.03.2022 година, рочиштето за главна расправа се одложи поради отсуство на еден од обвинетите во постапката, а заради здравствени причини.

„МОЌНИК“ К-2616/20

На 16.03.2022 година, на рочиштето за главна расправа беа испитани двајца сведоци, предложени од страна на јавниот обвинител.

На 30.03.2022 година, рочиштето за главна расправа се одложи поради отсуство на предложени сведоци, од страна на обвинителството.

„КОЧО АНЃУШЕВ ПРОТИВ ИРЛ“ П5-43/21

На 07.03.2022 година, на рочиштето за главна расправа судот донесе одлука да го одбие тужбеното барање на тужителот.

„ЈАВНА СОБА“ К-1851/21

На 03.03.2022 година, на рочиштето за главна расправа беа дадени завршни зборови од страна на странките во постапката.

На 11.03.2022 година, на рочиштето за главна расправа, судот донесе осудителна пресуда со која обвинетите ги огласи за виновни и им изрече казна затвор во времетраење од 4 години. Исто така, судот ги одзема мобилните телефони со кои е сторено кривичното дело. Дополнително, донесено е решение со кое мерката притвор се продолжи до правосилност на постапката, како резултат на тоа што сеуште постојат причините поради кои е изречена мерката, односно опасност од бегство.

„КАМПАЊА“ К-416/21

На 23.03.2022 година, рочиштето за главна расправа се одложи со цел одбраната да изврши увид во предложените докази од страна на обвинителството.

„ДРУМАРИНА“ К-2799/20

На 10.03.2022 година, на рочиштето за главна расправа беа испитани двајца сведоци предложени од страна на одбраната.

„П4-739/21“

На 11.03.2022 година, на рочиштето за главна расправа судот донесе решение со кое што ги прифати предложените материјални докази од странките и да изврши увид во правосилно завршени кривични предмети кои биле водени против тужените.

На 31.03.2022 година, на рочиштето за главна расправа беа дадени воведни говори од страна на странките во постапката. Дополнително, а во фаза на доказна постапка се продолжи со изведување на материјални докази, предложени од страна на тужителот.

„ВАНГЕЛОВСКИ“ К-2048/20

На 24.03.2022 година, на рочиштето за главна расправа, од страна на одбраната беше доставен предлог за дополние на доказна постапка, кој предлог беше одбиен од страна на судот.